

## पाठ 11 अहिंसा के बिरवे (जगदीश व्योम)

मुख से

इन प्रश्नों के उत्तर बताइए।

क) धरती की हवाएं क्यों प्रदूषित हुई हैं?

उत्तर- धरती की हवाएं हिंसा की फसलों के कारण प्रदूषित हुई हैं।

ख) 'इस चमन में' से कवि का क्या तात्पर्य है?

उत्तर- 'इस चमन में' से कवि का तात्पर्य भारत देश से है।

ग) हिंसा से काम क्यों नहीं चलता?

उत्तर - हिंसा का अंत हमेशा दुखदाई होता है। इस कारण हिंसा से काम नहीं चलता।

कलम से

1. इन प्रश्नों के उत्तर लिखिए।

क) लोगों के मन में कौन-से भाव गहराई में विद्यमान हैं?

उत्तर - लोगों के मन में अहिंसा के भाव गहराई में विद्यमान हैं।

ख) कवि किस धरोहर की याद दिला रहे हैं?

उत्तर- कवि अहिंसा रूपी पौधे को उगाना चाहते हैं, यह हमारे देश की विरासत है, जो बड़ा होकर सत्य रूपी वटवृक्ष बनेगा। अर्थात् जनमानस अहिंसा का प्रयोग करके हमारी संस्कृति को सुरक्षित रख पाएगा। कवि इसी अहिंसा रूपी धरोहर की याद दिला रहे हैं।

ग) 'अभी वक्त है' कहकर कवि क्या संदेश देना चाहते हैं?

उत्तर - कवि का कहना है कि अहिंसा की अलख जगाने का समय अभी खत्म नहीं हुआ है। अर्थात् अभी भी काफी वक्त है हम लोगों को अहिंसा का महत्व समझा सकते हैं।

घ) कविता के अनुसार अहिंसा का रास्ता कैसा होता है?

उत्तर - कविता के अनुसार अहिंसा का रास्ता सीधा होता है। इस रास्ते को अपनाने से मन, तन तथा चिंतन शुद्ध रहते हैं।

ड) इस सदी की त्रासदी को कैसे बदल सकते हैं?

उत्तर- इस सदी की त्रासदी को अहिंसा से बदल सकते हैं।

---